

ఎన్నికల నిర్వహణలో పీవో, ఏపీవోలు కీలకం

**జిల్లా ఎన్నికల అధికారి,
కలెక్టర్ సిక్తా పట్నాయక్**

హనుమకొండ, అక్టోబర్ 30 : ఎన్నికల నిర్వహణలో ప్రీసైడింగ్ అధికారులు (పీవో), సహాయ ప్రీసైడింగ్ అధికారులు (ఏపీవో) కీలక పాత్ర అని జిల్లా ఎన్నికల అధికారి, కలెక్టర్ సిక్తా పట్నాయక్ అన్నారు. సోమవారం చైతన్య డిగ్రీ కళాశాలలో ప్రీసైడింగ్, అసిస్టింగ్ ప్రీసైడింగ్ అధికారులకు నిర్వహించిన శిక్షణ కార్యక్రమానికి ఆమె ముఖ్యఅతిథిగా హాజరయ్యారు. ఈ సందర్భంగా సిక్తా పట్నాయక్ మాట్లాడుతూ ఎన్నికల సంఘం రూపొందించిన హ్యాండ్ బుక్ ను అధికారులు తప్పకుండా చదివి, అందులోని నియమాలను పాటించాలని ఆదేశించారు. ఎన్నికల విధుల్లో ఎట్టి పరిస్థితుల్లో నిర్లక్ష్యంగా ఉండవద్దన్నారు. పోలింగ్ సందర్భంగా చేయాల్సిన విధులు, చేయకూడని వాటిపై ప్రతి ఒక్కరికి పూర్తి అవగాహన ఉండాలన్నారు. శిక్షణ పొందిన రోజు నుండి పోలింగ్ ముగిసే వరకు తీసుకోవాల్సిన అన్ని జాగ్రత్తలు తీసుకోవాలన్నారు. ఎన్నికల విధులకు నియమించిన ఉద్యోగులు ఎలాంటి పార్టీల అభ్యర్థులకు అనుబంధంగా ఉండవద్దని ఆదేశించారు. ఎన్నికల ప్రవర్తనా నియమావళి కఠినంగా అమలుతున్నందున జాగ్రత్తగా విధులు నిర్వహించాలన్నారు. పోలింగ్ రోజు, ముందు రోజు చేయాల్సిన పనులను చెక్ లిస్ట్ తయారు చేసుకుని, దాని ప్రకారం విధులు నిర్వహించాలన్నారు. పోలింగ్ ప్రారంభానికి 90 నిమిషాల ముందు అన్ని పార్టీల ఏజెంట్ల సమక్షంలో మాక్ పోల్ నిర్వహించాలన్నారు. శిక్షణ కార్యక్రమాలతో పాటు ఎన్నికల సంబంధించిన మెటీరియల్ ను ఆయా పోలింగ్ సిబ్బందికి అందించనున్నట్లు తెలిపారు. కార్యక్రమంలో ఆర్డీవో రమేష్, డీఈవో అబ్దుల్ హై, తహసీల్దార్లు పాల్గొన్నారు.



ఏపీవోల శిక్షణ కార్యక్రమంలో మాట్లాడుతున్న కలెక్టర్ సిక్తా పట్నాయక్

సీ-విజిల్ ద్వారా ఫిర్యాదు చేయాలి
ప్రతి పౌరుడు తన దృష్టికి వచ్చిన ఎన్నికల కోడ్ ఉల్లంఘనలపై సీ-విజిల్ యాప్ ద్వారా ఫిర్యాదు చేయాలని జిల్లా ఎన్నికల అధికారి, కలెక్టర్ సిక్తా పట్నాయక్ సోమవారం ఒక ప్రకటనలో సూచించారు. ఓటర్లను మభ్యపెట్టేందుకు ఎవరైనా అక్రమంగా నగదు, మద్యం, ఇతర వస్తువులను పంపిణీ చేయడం, ఎన్నికల కోడ్ ఉల్లంఘనకు పాల్పడిన వాటిని లైవ్ ఫోటోలు, లైవ్ వీడియోలు తీసి సీ-విజిల్ యాప్ ద్వారా పంపాలని సూచించారు. ఈ యాప్ ద్వారా అందిన ఫిర్యాదులపై వంద నిమిషాల్లో సంబంధిత అధికారులు చర్యలు తీసుకుంటారని తెలిపారు. లైవ్ ఫోటోలు, వీడియోలను తీసేటప్పుడు, అప్ లోడ్ చేసే సమయంలో జీపీఎస్ ఆన్ లో ఉంచాలని సూచించారు. ఈ జియోగ్రాఫిక్ ఇన్ ఫర్మేషన్

ద్వారా ఆటోమేటిక్ లోకేషన్ నమోదువుతుందని తెలిపారు. సభలు, సమావేశాల్లో విద్యోగపూరిత కామెంట్స్ చేసినా, పార్టీ అభ్యర్థులు డబ్బులు, మద్యం, బహుమతులు పంచిస్తూ, అనుమతి లేకుండా ర్యాలీలు నిర్వహించినా, ఇతర నిబంధనలు ఉల్లంఘించినా ఈ యాప్ ద్వారా పంపాలని కోరారు. కలెక్టర్ లోట్ 24 గంటలు జిల్లా ఫిర్యాదుల పర్యవేక్షణ కేంద్రం పనిచేస్తుందని తెలిపారు. ఫిర్యాదు చేసిన వారి పేర్లు, సెల్ నెంబర్లను గోప్యంగా ఉంచుతామని పేర్కొన్నారు. సీ-విజిల్ యాప్ ను తమ ఫోన్ లో ప్లే స్టోర్ నుంచి డౌన్ లోడ్ చేసుకొని, చుట్టుపక్కల జరుగుతున్న ఎన్నికల కోడ్ ఉల్లంఘనలను అప్ లోడ్ చేయాలని సూచించారు. ఇప్పటి వరకు సీ-విజిల్ యాప్ లో 46 కేసులు నమోదు కాగా, అందులో ఆరు సమస్యలు పరిష్కారమయ్యాయని తెలిపారు. 40కి పైగా ఎన్నికలకు సంబంధం లేనివి ఉన్నట్లు కలెక్టర్ వెల్లడించారు.

పకడ్బందీ ఏర్పాట్లు చేయాలి

హనుమకొండ : రాష్ట్రంలో జరుగుతున్న అసెంబ్లీ ఎన్నికల నేపథ్యంలో పోలింగ్ సక్రమంగా జరిగేందుకు పకడ్బందీ ఏర్పాట్లు చేయాలని కేంద్ర ఎన్నికల సంఘం డిప్యూటీ కమిషనర్ నితేశ్ వ్యాస్ అన్నారు. పోలింగ్ నిర్వహణ సన్నద్ధతపై రాష్ట్ర ఎన్నికల ప్రధాన అధికారి వికాస్ రాజ్, ఇతర ఉన్నతాధికారులతో కలిసి జిల్లా ఎన్నికల అధికారులతో సోమవారం ఆయన వీడియో కాన్ఫరెన్స్ నిర్వహించారు. ఈ సందర్భంగా నితేశ్ వ్యాస్ మాట్లాడుతూ నవంబర్ 3న ఎన్నికల నోటిఫికేషన్ విడుదలవుతుందన్నారు. ఈ నెల 10 వరకు నామినేషన్ స్వీకరణకు ఆర్డీవో కార్యాలయంలో అవసరమైన ఏర్పాట్లు చేయాలన్నారు. వచ్చిన ప్రతి నామినేషన్ వివరాలను ఆన్ లైన్ లో నమోదు చేయాలన్నారు. ఎన్నికల్లో పోటీ చేసే ప్రతి అభ్యర్థికి తప్పనిసరిగా ఓటరు జాబితా వివరాలు అందించాలన్నారు. స్వతంత్ర అభ్యర్థులకు, గుర్తింపు లేని పార్టీల అభ్యర్థులకు గుర్తులు కేటాయింపు సమయంలో అధికారులు అప్రమత్తంగా ఉండాలన్నారు. నామినేషన్ ప్రక్రియ

వీడియో కాన్ఫరెన్స్ లో కేంద్ర ఎన్నికల సంఘం డిప్యూటీ కమిషనర్ నితేశ్ వ్యాస్

ముగిసిన తరువాత అవసరమైన పోస్టల్ బ్యాలెట్స్ సిద్ధం చేసుకోవాలన్నారు. అభ్యర్థుల సమక్షంలో ఈపీఎం యంత్రాల రెండో ర్యాండ్ మైజేషన్ చేపట్టాలని సూచించారు. సీ విజిల్ యాప్ ను ప్రజల్లోకి మరింత విస్తృతంగా తీసుకువెళ్లాలని సూచించారు. జిల్లా అసెంబ్లీ నియోజకవర్గాల పరిధిలో వీడియో సెంటర్లు ఏర్పాటు చేయాలన్నారు. జిల్లాలో ఏర్పాటు చేసిన గ్రీవెన్స్ కమిటీ రోజు వచ్చే ఆపీల్స్ పై చర్చించి నిర్ణయం తీసుకోవాలన్నారు. రూ.10లక్షల కంటే ఎక్కువ నగదు జుప్తు చేస్తే ఐటీ అధికారులకు సమాచారం అందించాలన్నారు. నవంబర్ 3 నుంచి ఎన్నికల పరిశీలకుల క్షేత్రస్థాయి పర్యటన ఉంటుందని, సన్నద్ధంగా ఉండాలన్నారు. వీడియో కాన్ఫరెన్స్ లో జిల్లా ఎన్నికల అధికారి, కలెక్టర్ సిక్తా పట్నాయక్, అదనపు కలెక్టర్ మహేందర్ రెడ్డి, అసిస్టింగ్ కలెక్టర్ శ్రద్ధా శుక్ల, డీఆర్డీవో కే శ్రీనివాసుకుమార్, డీసీవో నాగేశ్వరరావు ఆర్డీవో రమేష్ పాల్గొన్నారు.



కొనుగోలు కేంద్రాన్ని ప్రారంభిస్తున్న ఎంపీడీవో జవహర్ రెడ్డి

ధాన్యం కొనుగోలు కేంద్రాలను సద్వినియోగం చేసుకోవాలి : ఎంపీడీవో

ధర్మసాగర్, అక్టోబర్ 30 : మండలంలోని రైతులు వరి ధాన్యం కొనుగోలు కేంద్రాలను సద్వినియోగం చేసుకోవాలని ఎంపీడీవో జీ జవహర్ రెడ్డి సూచించారు. మండలంలోని ధర్మసాగర్, శాయిపేట, క్యాతంపల్లి, ముప్పారం, సోమ దేవరపల్లె గ్రామాల్లో ఐకేపీ ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాలను సోమవారం అదనపు డిఆర్డీవో శ్రీనివాస్ తో కలిసి ఎంపీడీవో ప్రారంభించారు. ఈ సందర్భంగా వారు మాట్లాడుతూ రైతులు పండించిన ధాన్యాన్ని ఆయా గ్రామాల పరిధిలోనే విక్రయించుకునేందుకు ఈ కేంద్రాలను ఏర్పాటు చేసినట్లు తెలిపారు. రైతులు నాణ్యమైన ధాన్యాన్ని కేంద్రాలకు తీసుకరవాలని సూచించారు. ఏ గ్రేడ్ రకం రూ.2,203, బీ గ్రేడ్ రకానికి రూ. 2,183 ధర చెల్లిస్తున్నట్లు తెలిపారు. కార్యక్రమంలో ఏవో పద్మ, డీపీఎం అనిల్, ఏపీఎం అనిత, ఏఈవో రజనీ, సీసీ కవిత, వీవోలు, వీపీవోలు పాల్గొన్నారు.

'రాష్ట్రస్థాయి సమావేశాన్ని జయప్రదం చేయాలి'

హనుమకొండ చౌరస్తా, అక్టోబర్ 30 : జాతీయ బీసీ సంక్షేమ సంఘం ఆధ్వర్యంలో ఈనెల 4న జరిగే రాష్ట్రస్థాయి సమావేశాన్ని విజయవంతం చేయాలని జాతీయ బీసీ యాత్రా విభాగం హనుమకొండ జిల్లా అధ్యక్షుడు మేడిపెల్లి ప్రసాంత్ పిలుపునిచ్చారు. సోమవారం బాలసముద్రంలోని ప్రెస్ క్లబ్ లో ఆయన మాట్లాడారు. బీసీలకు సముచితస్థానం కల్పించాలని కోరారు. సమావేశంలో మేడిపెల్లి శ్రీకాంత్ పట్టి, అంజల శివ పాల్గొన్నారు.

'ఎంపీపై దాడి చేసిన వ్యక్తిని కఠినంగా శిక్షించాలి'

వేలేరు, అక్టోబర్ 30 : మెదక్ ఎంపీ, దుబ్బాక నియోజకవర్గం బీఆర్ఎస్ పార్టీ ఎమ్మెల్యే అభ్యర్థి కొత్త ప్రభాకర్ రెడ్డిపై దాడి చేసిన వ్యక్తిని కఠినంగా శిక్షించాలని బీఆర్ఎస్ వేలేరు మండల కోఆర్డినేటర్, కుడా మాజీ డైరెక్టర్ బిల్లా యాదగిరి సోమవారం ఒక ప్రకటనలో డిమాండ్ చేశారు. ఎన్నికల ప్రచారం చేస్తున్న వ్యక్తిపై కత్తితో దాడి చేయడం హేయమైన చర్య అని పేర్కొన్నారు. ఇది కచ్చితంగా ఆయన ప్రత్యర్థులకు కుట్రలో భాగమేనని, దాడికి పాల్పడిన వారిపై చట్టపరమైన చర్యలు తీసుకోవాలని కోరారు.

'ఈటల' పట్టించుకోవడం లేదు

బీజేపీకి మహిళా మోర్చా మండల అధ్యక్షురాలి రాజీనామా
కమలాపూర్, అక్టోబర్ 30 : భారతీయ జనతా పార్టీ మహిళా మోర్చా మండల అధ్యక్షురాలు మదారపు కవిత ఆ పార్టీకి రాజీనామా చేసినట్లు సోమవారం తెలిపారు. మండలంలోని నేరేళ్ల గ్రామానికి చెందిన కవిత 15 సంవత్సరాలుగా బీజేపీలో పని చేస్తున్నారు. అయితే, తాను ఎలాంటి పదవులు ఆశించకుండా పార్టీ కోసం పనిచేస్తే ఈటల రాజేందర్ బీజేపీలో చేరిన రెండేళ్లుగా మహిళా నాయకురాలిగా ఉన్నప్పటికీ తనను పట్టించుకోవడం లేదని ఆమె ఆవేదన వ్యక్తం చేశారు. ఈటలకే ఆత్మగౌరవం దెబ్బతించింది కానీ, తనలాంటి వాళ్లకు ఆత్మగౌరవం దెబ్బతినదా? అని ప్రశ్నించారు. మహిళా మోర్చా మండల అధ్యక్షురాలిగా ఉన్నప్పటికీ తాను ఎవరో తెలియకుండా ఈటల వ్యవహరిస్తున్నారని మండిపడ్డారు. ఈటల రాజేందర్ ఒంటిద్దు పోకడతో పార్టీలో



మాట్లాడుతున్న బీజేపీ మహిళా మోర్చా మండల అధ్యక్షురాలు మదారపు కవిత

ఉండలేక పోతున్నట్లు తెలిపారు. బీజేపీలో పది హేనేండ్లుగా పనిచేస్తున్న పట్టించుకోపోవడంతోనే రాజీనామా చేస్తున్నట్లు వెల్లడించారు. పార్టీని వీడడం బాధకరమే అయినప్పటికీ ఈటల రాజేందర్ వ్యవహారంతో వైదొలుగుతున్నట్లు ఆమె తెలిపారు.



మాట్లాడుతున్న జడ్పీ చైర్మన్ మారెపల్లి సుధీర్ కుమార్

హుస్సాబాద్ అభివృద్ధిపై చర్చకు రావాలి జడ్పీ చైర్మన్ మారెపల్లి సుధీర్ కుమార్

ఎల్కతుర్తి, అక్టోబర్ 30 : హుస్సాబాద్ నియోజకవర్గంలో అభివృద్ధి జరుగలేదని పొన్నం ప్రభాకర్ మాట్లాడడం హాస్యాస్పదమని, వెంటనే నియోజకవర్గ అభివృద్ధిపై ఆయన చర్చకు రావాలని జడ్పీ చైర్మన్ మారెపల్లి సుధీర్ కుమార్ సవాల్ చేశారు. సోమవారం మండల కేంద్రంలో ఏర్పాటు చేసిన విలే కరల సమావేశంలో ఆయన మాట్లాడుతూ ముల్కూనూర్ లో ఏర్పాటు చేసిన అమరవీరుల స్తూపం చరిత్ర పొన్నం ప్రభాకర్ కు ఏమాత్రం తెలియదన్నారు. కరీంనగర్ లో ఆదరణ లేకపోవడంతోనే రెండుసార్లు ఓటమి పాలయ్యారన్నారు. అందుకే హుస్సాబాద్ కు వచ్చి పోటీ చేస్తున్నారని విమర్శించారు. బీసీ ఓట్లు అని మాట్లాడే పొన్నం ప్రభాకర్, ఎంపీగా ఉన్నప్పుడు ఏ న్యాయం చేశారో చెప్పాలని డిమాండ్ చేశారు. ఈ ఎన్నికల్లో కూడా డిమాండ్ గల్లంతై డిసెంబర్ 3న కనపడకుండా పోతాడని జోస్యం చెప్పారు. తెలంగాణను ఆంధ్రాలో కలిపింది కూడా కాంగ్రెస్ నాయకులైనని, స్వరాష్ట్రం ఏర్పాటు పల్ల జరిగిన జాప్యంలో కాంగ్రెస్ పార్టీ 1200 మంది ప్రాణాలను బలితీసుకుందని ఆరోపించారు. ఆ వాచులకు కాంగ్రెస్ నైతిక బాధ్యత వహించాలన్నారు. తెలంగాణ రాష్ట్రంలో సీఎం కేసీఆర్ చేపడుతున్న అభివృద్ధి, సంక్షేమ కార్యక్రమాలు దేశానికి ఆదర్శంగా నిలుస్తున్నాయన్నారు. ఇలాంటి పథకాలు కాంగ్రెస్, బీజేపీ పాలిత ప్రాంతాల్లో ఎక్కడ అమలుతున్నాయో చెప్పాలని డిమాండ్ చేశారు. హుస్సాబాద్ ఎమ్మెల్యేగా ఒడితెల సతీశ్ కుమార్ హ్యూట్రీక్ సాధించడం ఖాయమన్నారు. ఆ దిశగానే ప్రజలందరూ పని చేసే ఎమ్మెల్యేను, ప్రభుత్వాన్ని ఆశీర్వదించాలని కోరారు. సమావేశంలో ఎంపీపీ మేకల స్వప్న, సాసైటీ చైర్మన్ శ్రీపతి రవీందర్ గౌడ్, వైస్ ఎంపీపీ తంగెడ నగేశ్, బీఆర్ఎస్ మండలాధ్యక్షుడు గొడిశాల సమయ్యగౌడ్, రైల్వే బోర్డు మెంబర్ ఎల్లూరి స్వామి, సాసైటీ వైస్ చైర్మన్ మునిగడప శేషగిరి, రైతుబంధుసమితి కోఆర్డినేటర్ పోర్లెడ్డి రవీందర్ రెడ్డి, ఎంపీటీసీల ఫారం అధ్యక్షుడు కడారి రాజు, మార్కెట్ డైరెక్టర్ తంగెడ మహేందర్, నాయకులు బప్పు ఆనందం, కొమ్మిడి నిరంజన్ రెడ్డి, పెద్ది శ్రీనివాస్ రెడ్డి, మహిపాలెం రెడ్డి, జూపాక జడ్పీ, గొడిశాల వినయ తదితరులు పాల్గొన్నారు.



గీతాలక్ష్మిని అభినందిస్తున్న డీఎంహెచ్వో సాంబశివరావు, అధికారులు

డాక్టర్ గీతాలక్ష్మి సేవలు మరువలేనివి డీఎంహెచ్వో డాక్టర్ సాంబశివరావు

వరంగల్, అక్టోబర్ 30 : జిల్లా ఇమ్మ్యూనైజేషన్ అధికారి డాక్టర్ గీతాలక్ష్మి సేవలు మరువలేనివిని డీఎంహెచ్వో డాక్టర్ సాంబశివరావు అన్నారు. ఉన్నత చదువుల కోసం వెళుతున్న ఆమెకు డీఎంహెచ్వో కార్యాలయంలో సోమవారం వీడ్కోలు సమావేశం నిర్వహించారు. ముఖ్యఅతిథిగా డీఎంహెచ్వో పాల్గొని మాట్లాడుతూ ఐదేళ్లుగా గీతాలక్ష్మి ఉంటితభావంతో సేవలు అందించారన్నారు. కొవిడ్ లాంటి క్లిష్ట సమయంలో వ్యాక్సినేషన్ కార్యక్రమాన్ని సమర్థవంతంగా నిర్వహించారని తెలిపారు. మిషన్ ఇండ్రదనుష్, సార్వత్రిక వ్యాధి నివారణ టీకాల్లో జిల్లాను అగ్రస్థానంలో నిలిపారని కొనియాడారు. కార్యక్రమంలో అదనపు డీఎంహెచ్వో డాక్టర్ మదన్ మోహన్ రావు, డిప్యూటీ డీఎంహెచ్వో డాక్టర్ యాకూబ్ పాషా, ప్రోగ్రాం అధికారులు డాక్టర్ వాణిశ్రీ, డాక్టర్ ఉమాశ్రీ, మాన్ మీడియా అధికారి వేముల ఆశోక్ రెడ్డి, స్టాటిస్టికల్ అధికారి ప్రసన్నకుమార్, ఫార్మసీ సూపర్ వైజెల్ చంద్రకళ, అధికారులు సుశీల, చంద్రశేఖర్, రమేష్, దయాకర్, శ్రీనివాస్ పాల్గొన్నారు.

నేడు 'డయల్ యువర్ హనుమకొండ డీఎం'

హనుమకొండ చౌరస్తా, అక్టోబర్ 30 : హనుమకొండ డిపో పరిధిలో మంగళవారం సాయంత్రం 3 నుంచి 4 గంటల వరకు డయల్ యువల్ డీఎం కార్యక్రమాన్ని నిర్వహించనున్నట్లు డీఎం బీ ధరమేసింగ్ ఒక ప్రకటనలో తెలిపారు. డిపో పరిధిలోని జమ్మికుంట, వేలేరు, ఐనవోలు, పర్రంతగిరి, సంగం, ఖిలాపరంబల్, హనుమకొండ, హసన్ పర్తి, కమలాపూర్, వరంగల్, కాజీపేట మండలాల పరిధిలోని ప్రజలు డిపో అభివృద్ధి, బస్సు సర్వీసులపై తమ అభిప్రాయాలను 99592 26049 నంబర్ లో తెలియజేయాలని ఆయన కోరారు.